



## Umhvørvis- og vinnumálaráðið

Dagfesting: 15. sep. 2022  
Mál nr.: 22/15353  
Málsviðgjört: ARØ  
Ummælistíð: Frá 15. sep. til 29. sep. 2022  
Eftirkannað: Lögartænastan dagfestir

### Uppskot til

#### Løgtingslóð um broyting í løgtingslóð um barsilsskipan (Barsilslógin) (Hækking av inngjaldi og útgjaldi o.a.)

### § 1

Í løgtingslóð nr. 48 frá 3. apríl 2001 um barsilsskipan (Barsilslógin), sum seinast broytt við løgtingslóð nr. 174 frá 21. desember 2021, verða gjördar hesar broytingar:

1. Í § 13, stk. 1 verður “kr. 25.000” broytt til: “kr. 27.000”.
2. Í § 17, stk. 2, nr. 1 verður “67 ár” broytt til: “*men ikki hava nátt fólkapensjónsaldur sbrt. løgtingslóð um almannapensjónir o.a.*”.
3. § 18, stk. 1, nr. 1 verður orðað soleiðis: “fólkapensjón, fyritíðarpensjón og framskundað pensjón,”.

4. Í § 18, stk. 1, nr. 2 verður “endurgjald fyrir inntökumiss sbrt. § 17, stk. 3 í forsorgarlógin” broytt til: “endurgjald fyrir mista arbeiðsinntøku sbrt. § 25 í løgtingslóð um almannatrygd og tænastur”.

5. Í § 19, stk. 1 og 4 verður “0,86%” broytt til: “0,89%”.

### § 2

*Stk. 1.* Henda løgtingslóð kemur í gildi 1. januar 2023.

*Stk. 2.* § 1, nr. 1 er gallandi fyrir øll útgjøld úr Barsilsskipanini eftir 1. januar 2023.

## Kapittul 1. Almennar viðmerkingar

### 1.1. Orsakir til uppskotið

Lógaruppskotið skal gera føroysku Barsilsskipanina uppaftur betri við at hækka hámarkið fyrir barsilsútgjaldi úr 25.000 kr. um mánaðin til 27.000 kr. um mánaðin. Fyri at fíggja økta útgjaldið er neyðugt eisini at hækka inngjaldið.

### 1.2. Galdandi lóggáva

Barsilspeningur er 100% av A-inntökuni, sum lontakarin í miðal hefur móttikið seinastu 12 mánaðirnar undan barsilsfarloyvinum. Tó kann barsilspeningurin í mesta lagi vera 25.000 kr. um mánaðin umframt eftirlønargjaldið. Tá ið Barsilsskipanin varð sett á stovn í 2001, var hámarkið 35.000 kr. um mánaðin. Í 2004 varð hámarkið lækkað niður í 25.000 kr. um mánaðin og hefur síðan verið óbroytt. Í lögini er ein heimild til landsstýrismannin at hækka hámarkið við støði í lónargongdini í samfelagnum, men hon hefur ongantíð verið brúkt.

Inngjaldið til Barsilsgrunnin upp á 0,86% verður sum útgangsstøði goldið av allari móttiknari og rindaðari A-inntøku. Barsilsgjaldið varð hækkað úr 0,71% upp í 0,86% 1. januar 2021; samstundis varð rætturin til barsilspening longdur til 52 vikur eftir føding.

Gjaldskyldug eru oll, sum fáa A-inntøku, sum hava fulla skattskyldu í Føroyum, og sum hava fylt 16 ár, men ikki 67 ár, og oll, sum rinda A-inntøku í Føroyum. Fólkapensjónsaldurin er ásettur í løgingslög um almannapensjónir o.a. Fólkapensjónsaldurin hækkar sambært § 4 í løgmentslög um almannapensjónir o.a.

Barsilsgjald verður sum útgangsstøði goldið av allari móttiknari og rindaðari A-inntøku; undantikið er m.a. fólka- og fyritíðarpensjón. Í almannapensjónslögini er nú ásett eitt nýtt slag av pensjón, sum nevnist “framskundað pensjón”, og sum eisini eigur at vera fevnt av undantakinum. Talan er ikki um ein nýggjan málbólk, men heldur at nakrir borgarar í staðin fyrir fyritíðarpensjón nú fáa framskundaða pensjón. Harafturat eru aðrar skattskyldugar almannaveitingar undantiknar barsilsgjaldinum. Sum undantak til undantakið er endurgjald fyrir inntøkumiss sbrt. § 17, stk. 3 í forsorgarlögini, sbrt. § 18, stk. 1, nr. 1 í barsilslögini. Forsorgarlögini varð avtikin, tá ið løgmentslög nr. 72 frá 25. mai 2020 um almannatrygd og tænastur varð sett í gildi 1. januar 2021.

### 1.3. Endamálið við uppskotinum

Endamálið við lógaruppskotinum er at hækka hámarkið fyrir mánaðarliga barsilsútgjaldinum úr 25.000 kr. upp í 27.000 kr. Samstundis er neyðugt at hækka inngjaldið við 0,03 prosentstigum, fyrir at undirskot ikki skal koma í Barsilsgrunnin. Eisini verða fylgibroytingar gjórdar, soleiðis at barsilslögini verður í samsvari við broytingar í aðrari lóggávu.

#### **1.4. Samandráttur av nýskipanini við uppskotinum**

Síðan Barsilsskipanin varð sett á stovn í 2001, er hon áhaldandi broytt. Rætturin til barsilspening er m.a. tvífaldaður; úr 26 vikum eftir barnsburð upp í 52 vikur eftir barnsburð. Hóast áhaldandi batar eru gjørdir á rættin til barsilspening, er hægsta útgjaldið úr Barsilsskipanini ikki broytt í 18 ár, hóast miðalinntókan hjá fóroyiskum lontakarum er vaksin nógv hesa tiðina. Við hesum lógaruppskotinum verður hámarkið fyri barsilspeningi hækkað við 2.000 kr. um mánaðin; úr 25.000 kr. upp í 27.000 kr. umframt eftirlönargjaldið. Á henda hátt fáa tey, ið vanliga tjena omanfyri 25.000 kr. um mánaðin, endurrindað upp til 27.000 kr. úr Barsilsskipanini, tá tey fara í barsilsfarloyvi.

Samstundis sum útgjaldið úr Barsilsskipanini verður hækkað, er neyðugt við fleiri inntökum til Barsilsgrunnin fyri at figgja økta útgjaldið. Hetta verður gjørt við at hækka barsilsgjaldið úr 0,86% upp í 0,89%. Barsilsgjaldið verður goldið av øllum móttiknum og rindaðum A-inntökum.

Aldursmarkið fyri tey, sum hava skyldu at rinda barsilsgjald, er frá og við 16 ár til og við 66 ár. Skotið verður upp, at aldursmarkið heldur skal fylgja fólkapensjónsaldrinum, soleiðis at skyldan at rinda barsilsgjald heldur uppat, tá ið persónar fáa rætt til pensjón. Ásett er í løgingslög um almannapensjónir o.a., at fólkapensjónsaldrinur hækkar úr 67 árum upp í 67 ½ ár og síðan 68 ár. Fyri at tað ikki skal vera neyðugt leypandi at broyta aldursmarkið í barsilslögini, verður ásett, at aldursmarkið fylgir fólkapensjónsaldrinum, sum hann er ásettur í løgingslög um almannapensjónir o.a.

Í almannapensjónslögini er nú ásett eitt nýtt slag av pensjón, sum nevnist “framskundað pensjón”, og barsilsgjald eigur ikki at verða rindað av hesi pensjón. Talan er ikki um ein nýggjan málbólk, men heldur at nakrir borgarar í staðin fyri fyritíðarpensjón nú fáa framskundaða pensjón. Í praksis verður framskundað pensjón útgoldin á sama hátt sum fyritíðarpensjón, og hesi rinda tí ikki barsilsgjald av pensjónini í dag. Tí verður skotið upp, at tillaga barsilslögina til praksis, soleiðis at ongin ivi er um, at barsilsgjald ikki skal rindast av framskundaðari pensjón.

1. januar 2021 varð løgingslög nr. 72 frá 25. mai 2020 um almannatrygd og tænastur sett í gildi, og samstundis varð lov nr. 56 af 15. marts 1967 for Færøerne om offentlig forsorg sett úr gildi. Barsilsskipanin hevur eina tilvísing til hesa lög, sum verður rættað við hesum lógaruppskotinum. Talan er um eina fylgibroyting, sum ikki hevur materiellar broytingar við sær.

## **1.5. Ummæli og ummælisskjal**

Umframt at lógaruppskotið er lagt til almenna hoyring á heimasíðuni hjá Umhvørvis- og vinnumálaráðnum og á hoyringarportalin hjá landsstýrinum, hava hesir partar fingið uppskotið til ummælis:

Akademikarafelagið, Almannamálaráðið, Almannaverkið, Barsilsskipanin, Bioanalytikarafelagið, Búskapar- og Løgfrøðingafelag Føroya, Ergoterapeutfelagið, Fakfelag Sjómansskúlalærara í Føroyum, Farmakonomfelagið Føroyadeild, Felag Tænastumanna Landsins, Felagið Føroyskir Sjúkrarøktarfrøðingar, Felagið Maskinmeistaralærarar, Felagið Radiografar í Føroyum, Fiskimálaráðið, Fíggjarmálaráðið, Flogskiparafelag Føroya, Fysioterapeutfelag Føroya, Føroya Arbeiðarafelag, Føroya Arbeiðsgevarafelag, Føroya Handverkarafelag, Føroya Lærarafelag, Føroya Pedagogfelag, Føroya Reiðarafelag, Føroya Skipara- og Navigatørfelag, Føroya Tekniska Lærarafelag, Føroysk Miðlafólk, Grafiska Yrkisfelagið, Havnar Arbeiðskvinnufelag, Havnar Arbeiðsmannafelag, Heilsumálaráðið, Heilsuhjálparafelag Føroya, Heilsurøktarafelagið, HK stat Føroya Deild, Javnstøðunevndin, Kommunala Arbeiðsgevarafelagið, Kommunulæknafelag Føroya, Kost- og Føðslufelagið, Landsfelag Handverkaranna, Ljósmøðrafelag Føroya, Løgmansskrivstovan, Maskinmeistarafelagið, Meginfelag Útróðrarmanna, Musikkærarafelag Føroya, Prestafelag Føroya, Samtak, Samverk, Serlæknafelag Føroya, Starvsfelagið, TAKS, Uttanríkis- og mentamálaráðið, Yngri Læknar, Yrkisfelag teirra, ið starvast í tryggingar-, fíggjar-, KT o.til. fyritøkum og Yrkisfelagið Miðnám.

Hoyringarfreistin er hósdagin 29. september 2022.

## Kapittul 2. Avleiðingarnar av uppskotinum

### 2.1. Fíggjarligar avleiðingar fyri land og kommunur

#### *Fíggjarligar avleiðingar fyri Barsilsskipanina*

Verður hámarksupphæddin fyri útgjaldi úr Barsilsskipanini hækkað við 2.000 kr. um mánaðin, verður tað mett at økja útgjaldið úr Barsilsskipanini við 5,8 mió. kr. um árið. Hetta verður figgjað við øktum inntökum í Barsilsgrunnin við at hækka barsilsgjaldið við 0,03 prosentstigum, úr 0,86% upp í 0,89%.

Tá ið broytingar fyrr eru gjördar í KT-skipanini hjá Barsilsskipanini, hevur tað kostað uml. 33.000 kr. Væntandi fer kostnaðurin hesa ferð at vera á leið tann sami.

#### *Fíggjarligar avleiðingar fyri almennar arbeiðsgevarar*

Almennir arbeiðsgevarar rinda lön til lontakarar, ímeðan teir eru í barsilsfarloyvi. Arbeiðsgevarar, ið rinda lön undir barsilsfarloyvi, fáa endurrindað tann barsilspeningin, sum lontakarin hevði havt rætt til, um viðkomandi ikki fekk lön í sambandi við barsilsfarloyvi. Lógaruppskotið hevur við sær, at teir arbeiðsgevarar, sum rinda lön undir barsilsfarloyvi, kunnu fáa endurrindað upp til 27.000 kr. um mánaðin frá Barsilsskipanini í mun til 25.000 kr., sum støðan er nú. Viðmerkjast skal, at sbrt. § 15 a í barsilslögini er tað framvegis eitt krav, fyri at landsstýrið og stovnar undir landinum skulu fáa barsilspening, at starvsfólk verður sett í staðin fyri tann, ið fer í barsilsfarloyvi.

Allir arbeiðsgevarar rinda eitt gjald upp á 0,86% av öllum útgoldnum A-inntökum til Barsilsgrunnin. Hetta gjaldið hækkar til 0,89% við hesum lógaruppskotinum.

### 2.2. Umsitingarligar avleiðingar fyri land og kommunur

Lógaruppskotið hevur ikki aðrar umsitingarligar avleiðingar, enn at broytingar skulu gerast í KT-skipanini hjá Barsilsskipanini.

### 2.3. Avleiðingar fyri vinnuna

#### *Barsilspeningur*

Arbeiðsgevarar, sum rinda lön til lontakarar, ímeðan teir eru í barsilsfarloyvi, fáa endurrindað tann barsilspeningin, sum lontakarin hevði havt rætt til, um viðkomandi ikki fekk lön í sambandi við barsilsfarloyvi. Lógaruppskotið hevur við sær, at teir arbeiðsgevarar, sum rinda lön í sambandi við barsilsfarloyvi, kunnu fáa endurrindað upp til 27.000 kr. um mánaðin frá Barsilsskipanini í mun til 25.000 kr., sum støðan er nú. Lógaruppskotið hevur fyrimun við sær fyri teir arbeiðsgevarar, ið rinda oman fyri 25.000 kr. um mánaðin í lön til starvsfólk, ið fara í barsilsfarloyvi.

### *Barsilsgjald*

Allir arbeiðsgevarar rinda eitt gjald upp á 0,86% av øllum útgoldnum A-inntökum til Barsilsgrunnin. Hetta gjaldið hækkar til 0,89% við hesum lógaruppskotinum. Tað er ein øking upp á 0,03 prosentstig. Arbeiðsgevararnir fara kortini ikki at merkja økta barsilsgjaldið, tí samstundis sum hetta lógaruppskotið kemur í gildi, verður ALS-gjaldið lækkað úr 1% niður í 0,8%. Tað merkir, at arbeiðsmarknaðargjøldini lækka 0,17 prosentstig.

### *Umsitingarligar avleiðingar*

Lógaruppskotið hevur ikki umsitingarligar avleiðingar fyri vinnuna.

## **2.4. Avleiðingar fyri umhvørvið**

Lógaruppskotið hevur ongar avleiðingar fyri umhvørvið.

## **2.5. Avleiðingar fyri serstök øki í landinum**

Mett verður ikki, at lógaruppskotið hevur avleiðingar fyri serstök øki í landinum.

## **2.6. Avleiðingar fyri ávisar samfelagsbólkar ella felagsskapir**

### *Barsilspeningur*

Lógaruppskotið hevur figgjarligar avleiðingar fyri løntakararnar í Føroyum. Teir løntakarar, ið fara í barsilsfarloyvi, kunnu við hesum lógaruppskotinum fáa upp til 27.000 kr. í barsilspeningi um mánaðin umframt eftirlønargjaldið. Lógaruppskotið hevur fyrimun við sær fyri teir løntakarar, ið tjena oman fyri 25.000 kr. um mánaðin.

### *Barsilsgjald*

Øll, sum fáa A-inntøku, sum hava fulla skattskyldu í Føroyum, og sum hava fylt 16 ár, men ikki 67 ár, rinda eitt gjald upp á 0,86% av øllum móttiknum A-inntökum til Barsilsgrunnin. Hetta gjaldið hækkar til 0,89% við hesum lógaruppskotinum. Tað gevur eina øking upp á 0,03 prosentstig. Løntakararnir fara kortini ikki at merkja økta barsilsgjaldið, tí samstundis sum hetta lógaruppskotið kemur í gildi, verður ALS-gjaldið lækkað úr 1% niður í 0,8%. Tað merkir, at arbeiðsmarknaðargjøldini lækka 0,17 prosentstig. Av tí at ALS-gjald ikki verður rindað av inntøkum omanfyri 650.000 kr. um árið, fara teir løntakarar, ið vinna meira enn 650.000 kr. um árið, at fáa eina lutfalsliga lækking í arbeiðsmarknaðargjøldum.

Aldursmarkið á 67 ár fer framvir at fylgia fólkapensjónsaldrinum sbrt. løgtingslög um almannapensjónir o.a.

## **2.7. Millumtjóðasáttmálar á økinum**

Norðurlendski sáttmálin um almannatrygd er viðkomandi fyrir barsilslögina. Tó hevur hetta lógaruppskotið onga broyting í mun til sambandið millum barsilslögina og norðurlendska sáttmálan um almannatrygd.

## **2.8. Tvørgangandi millumtjóðasáttmálar**

Tað er onki í lógaruppskotinum, sum er í ósamsvari við Hoyvíkssáttmálan, evropeiska mannarættindasáttmálan ella sáttmála Sameindu Tjóða um rættindi hjá einstaklingum, ið bera brek.

## **2.9. Markaforðingar**

Mett verður ikki, at lógaruppskotið elvir til markaforðingar.

## **2.10. Revsing, fyrisitingarligar sektir, pantiheimildir ella onnur storri inntriv**

Lógaruppskotið hevur ikki ásetingar um revsing, fyrisitingarligar sektir ella pantiheimildir; lógaruppskotið ger heldur ikki inntriv í rættindi hjá fólk.

## **2.11. Skattir og avgjøld**

Lógaruppskotið hevur við sær, at barsilsgjaldið upp á 0,86%, ið verður rindað av öllum útgoldnum og móttiknum A-inntökum, hækkar upp í 0,89% frá 1. januar 2023. Barsilsgjaldið verður hækkað fyrir at figgja hækkingina á hámarkinum fyrir barsilspeningi. Vist verður til frágreiðingarnar undir pkt. 2.1., 2.3. og 2.6. omanfyri.

## **2.12. Gjøld**

Lógaruppskotið hækkar barsilsgjaldið, ið verður goldið av öllum útgoldnum og móttiknum A-inntökum. Hóast barsilsgjaldið eyðsæð er eitt gjald, er tað ikki eitt gjald, ið verður goldið sum ein samsýning fyrir eina ítökiliga tænastu ella veiting. Vist verður til viðmerkingarnar omanfyri undir pkt. 2.1. 2.3., 2.6. og 2.11.

## **2.13. Áleggur lógaruppskotið likamligum ella lögfrøðiligum persónum skyldur?**

Lógaruppskotið leggur ikki skyldur á likamligar ella lögfrøðiligar persónar, so sum upplýsingarskyldu, skrásetingarskyldu ella krøv um loyvi.

## **2.14. Leggur lógaruppskotið heimildir til landsstýrismannin, ein stovn undir landsstýrinum ella til kommunur?**

Lógaruppskotið leggur ikki heimildir til landsstýrismannin, ein stovn undir landsstýrinum ella til kommunur.

## **2.15. Gevur lógaruppskotið almennum myndugleikum atgongd til privata ogn?**

Lógaruppskotið gevur ikki almennum myndugleikum atgongd til privata ogn.

## **2.16. Hevur lógaruppskotið aðrar avleiðingar?**

Mett verður ikki, at lógaruppskotið hevur aðrar avleiðingar enn omanfyri tilskilað.

## **2.17. Talvan: Yvirlit yvir avleiðingarnar av lógaruppskotinum**

	Fyri landið ella landsmyndug-leikar	Fyri kommunalar myndugleikar	Fyri pláss ella øki í landinum	Fyri ávisar samfelags-bólkar ella felagsskapir	Fyri vinnuna
Fíggjarligar ella búskaparligar avleiðingar	Ja	Ja	Nei	Ja	Ja
Umsitingarligar avleiðingar	Nei	Nei	Nei	Nei	Nei
Umhvørvisligar avleiðingar	Nei	Nei	Nei	Nei	Nei
Avleiðingar í mun til altjóða avtalur og reglur	Nei	Nei	Nei	Nei	Nei
Sosialar avleiðingar			Nei	Ja	

## **Kapittul 3. Serligar viðmerkingar**

### **3.1. Viðmerkingar til ta einstøku greinina**

#### **Til § 1**

##### **Nr. 1**

Barsilspeningur er 100% av A-inntökuni, sum lontakarin í miðal hefur móttikið seinastu 12 mánaðirnar undan barsilsfarloyvinum. Tó kann barsilspeningurin í mesta lagi vera 25.000 kr. um mánaðin umframt eftirlónargjaldið. Tá ið Barsilsskipanin varð sett á stovn í 2001 var hámarkið 35.000 kr. um mánaðin. Í 2004 varð hámarkið lækkað niður í 25.000 kr. um mánaðin og hefur síðan verið óbroytt. Í lögini er ein heimild til landsstýrismannin at hækka hámarkið við stöði í lönargongdini í samfelagnum, men hon hefur ongantíð verið brúkt.

Lógarbroytingin hefur við sær, at hámarkið fyri mánaðarliga útgjaldinum úr Barsilsskipanini verður hækkað við 2.000 kr.; úr 25.000 kr. upp í 27.000 kr. Á henda hátt fáa tey, ið vanliga vinna omanfyri 25.000 kr. um mánaðin, endurrindað upp til 27.000 kr. úr Barsilsskipanini, tá tey fara í barsilsfarloyvi.

##### **Nr. 2**

Aldursmarkið fyri tey, sum hava skyldu at rinda barsilsgjald, er frá og við 16 ár til og við 66 ár. Skotið verður upp, at aldursmarkið heldur skal fylgja fólkapensjónsaldrinum, soleiðis at skyldan at rinda barsilsgjald heldur uppat, tá ið persónar fáa rætt til pensjón. Ásett er í lögtingslög um almannapensjónir o.a., at fólkapensjónsaldurin hækkar úr 67 árum upp í 67 ½ ár og síðan 68 ár. Fyri at tað ikki skal vera neyðugt leypandi at broyta aldursmarkið í barsilslögini, verður ásett, at aldursmarkið fylgir fólkapensjónsaldrinum, sum hann er ásettur í lögtingslög um almannapensjónir o.a.

##### **Nr. 3**

Barsilsgjald verður sum útgangsstöði goldið av allari móttknari og rindaðari A-inntöku, men sbrt. § 18, stk. 1, nr. 1 eru fólka- og fyritíðarpensjónir undantiknar. Í almannapensjónslögini er nú ásett eitt nýtt slag av pensjón, sum nevnist “framskundað pensjón”, og barsilsgjald eigur ikki at verða rindað av hesi pensjón. Talan er ikki um ein nýggjan málbólk, men heldur at nakrir borgarar í staðin fyri fyritíðarpensjón nú fáa framskundaða pensjón. Í praksis verður framskundað pensjón útgoldin á sama hátt sum fyritíðarpensjón, og hesi rinda tí ikki barsilsgjald av pensjónini í dag. Tí verður skotið upp, at tillaga barsilslögina til praksis, soleiðis at ongin ivi er um, at barsilsgjald heldur ikki skal rindast av framskundaðari pensjón.

##### **Nr. 4**

Barsilsgjald verður sum útgangsstöði goldið av allari móttknari og rindaðari A-inntöku, men sbrt. § 18, stk. 1, nr. 2 í barsilslögini eru almannaveitingar undantiknar. Endurgjald fyri inntökumiss sbrt. § 17, stk. 3 í forsorgarlögini er tó ikki undantikið. Forsorgarlógin varð avtikin, tá ið lögtingslög nr. 72 frá 25. maí 2020 um almannatrygd og tænastur varð sett í gildi 1. januar

2021. Við lógarbroytingini verður tilvísingin rættað samsvarandi nýggju lóginum um almannatrygd og tænastur. Talan er um eina fylgibroyting, sum ikki hevur materiellar broytingar við sær.

## Nr. 5

Samstundis sum útgjaldið úr Barsilsskipanini verður hækkað, er neyðugt við fleiri inntökum til Barsilsgrunnin fyrir at figgja økta útgjaldið. Hetta verður gjört við at hækka barsilsgjaldið úr 0,86% upp í 0,89%.

## Til § 2

*Stk. 1*

Áseting um gildiskomu. Skotið er upp, at lógin kemur í gildi 1. januar 2023.

*Stk. 2*

Ásetingin hevur við sær, at mánaðarliga hámarkið upp á 27.000 kr. er gallandi fyrir øll útgjøld úr Barsilsskipanini frá og við 1. januar 2023.

Umhvørvis- og vinnumálaráðið, dagfesting.

**Magnus Rasmussen**  
landsstýrismaður

/ Herálvur Joensen

## Yvirlit yvir fylgiskjöl:

Fylgiskjal 1: Javntekstur